

НИИЦНЪГЪҮ БҮЛД

Яшалтинск района Сталинә нертә колхозд ниднин намрас авн 50 гар хальмг өрк-бул нүүдж ирв. Ирснәсн авн эдн колхозин кедж күцәджәх олн зүсн кәдлмшд орлцад, аргъ-чидлән әрвлго, кәдлх наста кун болгын эврәнн эв-аргъан үзүлдж, олн-зүсн эдл-ахута колхозин эдл-уушиг өдлүлх сән чиртә керг күцәджәцхәнә.

Артелин уснә фермд, талдан орс үр куүкдгәгән украин саальч болдж Наташа Джеванова кәдләд, гартан даалгын украиндән таргън-цатхлнъ бәрәд, саадж авх уснә зурагъан давулдж күцәгәд, кәдлмштән сән үзмдж үзүлсннъ, Наташд колхозникуд ачта иткмдж өргәд, күч-кәлсчирин депутатирин тангъчин Советин депутатд сунгъв. Ода үр Джеванова колхозникудин иткмджиг улм сәәнәр күцәсн деерән, кесг олн-зүсн талдан кергүд депутатин халхар күцәнә.

Бас эн фермд нернъ гарч, олн колхозникудин сән мактал авч, баахи наста мальч Давид Эрендженов кәдлнә.

— Бийнъ уйн, дасхмднъ багъ болв чигн, седвәр-зүтк-мдж талдан куүнәс хәәшго, эвтә-аргъта колхозниц, — гидж фермин толгъач Иван Назаренко, колхозин тугълч Куке-нова Лйдан кәдлмш таасдж келнә.

Колхозд биш, нам районд, жойрдгч полеводческ бригадин бригадир Савелий Бадминович Донгрупповин нериг кен эс меднә? Энүнә бригад, дамшлтта бригадир Сергей Сычевский толгъалджах негдгч полеводческ бригадла дөрлдж бәәнә. Эн джилин тәрә хуралгынд цән хонгин эргид тәрәгән хаддж, ик ургъц авх күнд болн ачта ноолданд, районд тәрә хуралгъан гүрүн нүүрт хойрдгч но-

мертә полеводческ бригад төгсгв. Эн бригадин агъуд Яшалтинск МТС-н 10-ч тракторн бригад тәрә хурав. Бригадирнъ Иван Трутнев. Багъ наста механизатор Трутнев, идр наста, олн джилин дамшлтта Донгруппов хойр кәдлмшин гүргүд нег-негнәсн сүв-селвг авч, аргъ-чидлән әрвлго, төрскндән ик буудә өгәд, Алдр Октябрин 40-ч өбнә сән өдриг үзмджтә кәдлмшәр тосхар ноолда кесн сән ашта болв.

Хавра артелин бурдәсн тосхлгъна бригад ик олн кәдлмш кев. Эн бригадт кәдл-джәх чолу тәвдг Николай Сасинов, плотникуд Николай Мучкинов, Хонгор Джавинов, Сергей Наминов йир сәәнәр кәдлджәцхәнә. Шавр кирпич кедг бригад Пандинов болн Эрдниев хойран гардврар кесг мингън кирпич кев.

Тәрә хураджах цагт өдр-сө уга полеводческ бригадин ток деер, наснъ давсн, шулуншудрмг өвгн Михаил Эрендженович Эрендженовиг үздж болхмн билә. Артелин тәрәг нег умш буудә күртл хурах седклин сән хәләцәс, ток деер цаг зуурин гарсн му диг-даран колхозин кладовщик Михаил Эрендженовичин нүднәс алдрл уга бәäv.

Орс, немш, белорусс болн украинец улсла цугтан хамдан колхозин ток деер хальмг куүкд улс Онгорова, Эрдниева Раиса, Джунгурова, нань чигн олн улс кәдлцхәв.

Сталинә нертә колхоз джиләс джил ирв өсәд-өргджд туунлә хамдан энүнә колхозникудин бәәдл-джиргъл бас өдләд бәәнә. Эн төриг күцәлгәнә ноолданд орлсн колхозникудин кәдлмшд, хальмг улсин кесн ач-туснъ багъ биш.

В. ДЕМЬЯНОВСКИЙ.
с. Яшалта.